

Даалгъвран давулдж кўцаджанә

Хө өслгәнә тускар бичгдсн КПСС-н Центральн Комитетин болн СССР-н Министрмүдин Советин Бичгиг Приютна района Кировин нертә колхозин малчнр ик гидг өргмджтәгъәр тосцхав.

Отармудар, мал бәәдг газр-мудар эн Бичгтә газетмүд авцхадж. Хөөчнр, партин болн правительствин тууджлгч Бичгин хәрүд, хөөгъән сәәнәр идшлүлдж, ик ноос, мах өгхәр зүткдж йовцхана.

Ах хөөч Нудюлчиев Ивана отарт 958 хөн бәәнә. Эн хөөч хөн болгънас 5,8 килограмм ноос авх даалгъвр авла.

Ода энүнә отарар хө киргългън төгсв. Хөн болгънас 6,5 килограмм ноос тер хөөч авб. Талданар келхлә, Нудюлчиевин бригад зурагъар хәләгдсн нооснас 1161 килограмм сән чинртә ноос үлүгъәр авчана.

ЭЛЬДЯЕВ Э.